

Marknaðarføra føroysku undirgrundina


Fleiri stór oljufeløg vístu framtíðar leitning við Føroyar áhuga, tá umboð fyri Jarðfeingi herfyri marknaðarførdur komandi 3. útbjóðing, sum letur upp næsta heyst

MARKNAÐARFØRING

Jan Müller
jan@sosialurin.fo

Fyri fyrstu ferð hevur Jarðfeingi luttikið á stórarí aljóða framsýning um oljuleitning og útbjóðing av nýggjum leitiokjum. Og tað er ein væl nøgdur stjóri í Jarðfeingi, sum úttalar seg um tiltakið. Sigurd í Jákupsstovu sigur við Sosialin, at føroyskir oljuyndugleikar hava oftani verið við til aljóða framsýningar og ráðstevnur, men hetta er so fyrstu ferð, at Jarðfeingi hevur havt sín egna bás á stórarí oljuframsýning. Talan er um ráðstevnuna "Petroleum Exploration", eisini kallað PETEX 2006, sum verður hildin á øðrum hvørjum ári í London, har flestu av heimsins oljufeløgum vórðu umboðað sum luttakarar ella vitjandi umframt allar oljuídnáðurin eitt nú seismikkfeløg. Sigurd í Jákupsstovu sigur, at teir hava leitað eftir einum hóskandi stað og er hann sera fegin um at hava verið við á PETEX.

Við á føroyska básinum vóru umframt Jarð-



feingisstjóran eisini Súsanna Sørensen, Petur Joensen og Heri Ziska. Teirra uppgáva var at lata vitjandi fáa tilfar um Føroyum og her serstakliga um komandi 3. útbjóðingina, sum verður um eitt lítið ár.

Nøgdur

Sigurd í Jákupsstovu er nøgdur við luttøkuna. Har vóru umboð fyri fleiri oljufeløg, sum lögdu leiðina forbi føroyska básin og fingtu tilfar. Hann vil ikki

upplýsa, hvørji feløg talan var um, men Sosialurin veit frá vælvitandi keldum, at gamlir kenningar so sum ExxonMobile vístu áhuga fyri komandi útbjóðing. Hetta heimsins størsta oljufelag var upprunaliga millum feløgin, sum gjørdur kanningar í Føroyum undan 1. útbjóðingini í 2000.

- Fyri okkum var tað avgjørt eitt positivt upplivisli at hitta umboð fyri fleiri oljufeløg sigur Sigurd í Jákupsstovu og visir aftur, at turri Brugdubrunnurin

hevur lagt Jarðfeingi í eina "coma"støðu. -Tað er okkara uppgáva at royna at selja føroysku undirgrundina og í hesum forin vóru vit útlendsku oljufeløgum á tey øki, sum kunnu væntast at vera við í komandi útbjóðing.

- Vit fara longur vestur eftir sunnan fyri Føroyar og nakað longur norður eftir eystan fyri framvið markinum. Síðani eru eisini øll tey økini, sum eru boðin út áður, men sum ikki eru vorðin til loyvi. Eisini eru

økini frá 1. útbjóðing, sum eru latin inn aftur.

Kapping

Kappingin við onnur umráði hevur eisini týðning fyri eina komandi útbjóðing. Á onkrum økjum eru okkara treytir betri og á øðrum verri enn onnur útbjóðingaraki.

- Vit halda tað hevur týðning alla tíðina at bjóða nýggj øki fram. Nú eru øki latin aftur til okkum, sum vórðu latin í fyrstu útbjóðing. Vit halda tað

Kortið, sum varð vist fram á oljumessumi í London, visir økini, sum jarðfrøðingarnir á Jarðfeingi skjóta upp verða við í 3. útbjóðingarfari. Hetta skal tó fyrst leggjast fyri bæði fiskivinnu- og umhvørvismyndugleikarnar, sum skulu góðkenna økini eins og tað í síðsta enda er löggingið, ið skal samtykkja, hvørji øki verða boðin út. Kelda Jarðfeingi

vera rætt at bjóða hesi út aftur til onnur oljufeløg, sum kanska hyggja eftir teimum við øðrum brillum.

Feløgin arbeiða so eisini miðvíst við loyvunum í 2. útbjóðing. At tey ikki hava gjørt av at bora enn er ikki lögdi, tí tey royndu fyrst at gera sítt heimaarbeiði til lítar.

- Hetta var so okkara fyrsta veruliga marknaðartiltak. Nú taka vit saman og fara at fyrreika okkum næst til marknaðarføringina næsta ár sigur ein varisliga bjartskýgdur Sigurd í Jákupsstovu, sum so avgjørt ikki hevur mist vónina at finna olju og gass við Føroyar, nú tann fimti brunnurin var turrur.

Oljufeløg mugu fáa betri arbeiðstreytir

-Vit mugu gera tað smidligari og lættari hjá oljufeløgnum at arbeiða í Føroyum. Í hesum sambandi er vigttugt at fáa dupultskattaavtalu við Bretland uppá pláss heldur stjórin á Jarðfeingi

OLJUVIRKSEMI

Jan Müller
jan@sosialurin.fo

Áðrenn Jarðfeingi fer í lögtingi við 3. útbjóðing skulu treytirnar, sum



Sigurd í Jákupsstovu, stjóri á Jarðfeingi: -Vit mugu gera umstøðurnar hjá oljufeløgnum at virka í Føroyum lættari og smidligari

verða settar oljufeløgnum endurskoðast, og tilmæli skulu gerast til nýggju treytirnar. Sigurd í Jákupsstovu, stjóri á Jarðfeingi sigur, at tey til ta tíð fara at taka upp til viðgerðar, um nakað skal broytt í sambandi við eitt nýtt útbjóðingarfari. Sjálvur er hann av teirri fatan, at skipanin vit hava er sum heild nokk so góð, men tað eru kanska víðurskifti, sum áttu at verið broytt, so skipanin bleiv meira praktisk at umsitja.

- Men slíkt sum keikantur og skattareglur, siggi eg ikki fyri mær verður broytt. Men kanska slíkt,

sum ger tað smidligari hjá oljufeløgnum at virka her. Eitt slíkt mál er manglandi dupultskattaavtalan við bretar sigur Jarðfeingisstjórin. Tað undrar hann, at hetta málið ikki er komið longuri. Jarðfeingi ætlar sær at tosa við Figgjarmálaráðið um henda spurningin. - Øll, sum arbeiða á palli rinda skatt, men kemur ein persónur til Føroya og er her í tveir dagar, so skal hann rinda skatt. Tað er slíkt, sum vit fegnir vilja broyta.

Ikki misnøgd

Sigurd í Jákupsstovu heldur

ikkj sjálvur, at oljufeløgin eru misnøgd við avtalurnar og verandi skipanin. Tað er meira hetta, at tað skal vera lættari at arbeiða her. Man kann so kanska seinni meta, um tað er neyðugt at gera broytingar í skatta- og øðrum víðurskiftum, tá olja verður funnin.

Í løtuni verða fleiri metingar- og avmarking-brunnar boraðir hinumegin markið. Tá tað gjørdist greitt, at her varð gjørt eitt stórt fund gjørdist undirtøkan fyri 2. útbjóðing á føroyska landgrunninum stór.

Vit hava spurt stjóran í Jarðfeingi, hvønn týðning

núverandi borietlanin á Rosebankfundinum hevur fyri eina komandi 3. útbjóðing á landgrunninum. Hann vátar at Rosebankfundin hjálpti til í 2. útbjóðing, og hann sigur, at tað ger tað ikki verri, um stóra boriverketlanin nú á Rosebankfeltinum verður væleydnað.

Herfyri segði Bjarni Djurholm, landsstýrismaður í oljumálum, at brunnarnir, sum Chevron og onnur oljufeløg bora hinumegin markið í løtuni kunnu fáa alstóran týðning fyri framtíðar leitvirksemi á føroyska landgrunninum.